



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

21 माघ, 1943 (श०)

संख्या - 52 राँची, गुरुवार,

10 फरवरी, 2022 (ई०)

---

#### पर्यटन, कला संस्कृति, खेलकूद एवं युवा कार्य विभाग

-----  
संकल्प

9 फरवरी, 2022

**विषय:** झारखण्ड राज्य के तीरंदाज खिलाड़ियों एवं प्रशिक्षक को नकद पुरस्कार राशि प्रदान करने की स्वीकृति के संबंध में ।

संचिका संख्या: 2/खे०नि०-31/खेल सम्मान-02/2016- 01--झारखण्डी धरा प्रतिभावान खिलाड़ियों का घर है, साथ ही ये खिलाड़ी राष्ट्रीय एवं अंतरराष्ट्रीय फलक पर प्रतिनिधित्व कर झारखण्ड के सम्मान को ऊँचा करने हेतु लालायित भी है, परन्तु खिलाड़ियों के क्षमता एवं प्रदर्शन में गुणात्मक प्रतिफल हेतु इन्हें समुचित संसाधन एवं प्रोत्साहन की आवश्यकता है ।

झारखण्ड राज्य के खिलाड़ियों के प्रशिक्षण, आधारभूत खेल संरचना, खेल किट/सामग्री सुविधा आदि हेतु राज्य सरकार द्वारा समुचित संसाधन उपलब्ध कराये जाते हैं, परन्तु आवश्यक परिस्थिति में खिलाड़ियों को उच्च कोटि के प्रशिक्षण हेतु विशेष व्यवस्था भी उपलब्ध कराई जाती है। जैसे वर्तमान में भारतीय महिला फुटबॉल टीम तथा U-17 भारतीय महिला फुटबॉल टीम का प्रशिक्षण राज्य सरकार द्वारा जमशेदपुर में कराया जा रहा है। उसी तरह झारखण्ड राज्य के महिला तीरंदाजों द्वारा अंतरराष्ट्रीय स्तर पर महत्वपूर्ण उपलब्धियाँ हेतु इन्हें नकद पुरस्कार राशि प्रदान किए जाने का निर्णय है।

2. तीरंदाजी विश्वकप 2021 में झारखण्ड राज्य से प्रतिनिधित्व करने वाली तीन महिला तीरंदाज श्रीमती दीपिका कुमारी, सुश्री कोमोलिका बारी एवं सुश्री अंकिता भक्त द्वारा अति महत्वपूर्ण उपलब्धियाँ अर्जित की गई हैं।
3. श्रीमति दीपिका कुमारी द्वारा तीरंदाजी विश्वकप 2021 के व्यक्तिगत स्पर्धा के पहले एवं तीसरे चरण में तथा मिश्रित टीम स्पर्धा के तीसरे चरण में स्वर्ण पदक प्राप्त किया गया है। इस प्रतियोगिता में भारतीय तीरंदाज महिला टीम (श्रीमती दीपिका कुमारी, सुश्री कोमोलिका बारी एवं सुश्री अंकिता भक्त) द्वारा पहले एवं तीसरे चरण में स्वर्ण पदक प्राप्त किया गया है। सुश्री अंकिता भक्त द्वारा मिश्रित टीम के प्रथम चरण में रजत पदक प्राप्त किया गया है।
4. पुनः श्रीमती दीपिका कुमारी की अब तक की उपलब्धियाँ अति गरिमामय रही हैं। श्रीमती कुमारी द्वारा तीरंदाजी विश्व चैम्पियनशीप 2011 (तोरिनो) एवं 2015 (कॉपनहेग) में महिला टीम में रजत पदक प्राप्त किया गया है। इनके द्वारा एशियन तीरंदाजी चैम्पियनशीप 2019 (बैंकोक) के मिश्रित टीम एवं महिला टीम में कॉंस्य पदक, 2015 (बैंकोक) के रिकर्व टीम में रजत एवं मिश्रित टीम में कॉंस्य, 2013 (ताइपेइ) के मिश्रित टीम में स्वर्ण तथा 2011 (तेहरान) के रिकर्व टीम में रजत पदक प्राप्त किया गया है। साथ ही कॉमनवेल्थ एवं एशियन गेम्स में भी श्रीमती कुमारी द्वारा अति महत्वपूर्ण उपलब्धियाँ हासिल की गई हैं।
5. सुश्री कोमोलिका बारी एवं अंकिता भक्त अपने कैरियर के प्रारंभ में हैं, परन्तु अब तक की इनकी उपलब्धियाँ उत्साहपूर्वक हैं तथा इनके पास संभावना से भरपूर उज्ज्वल भविष्य है। साथ ही इन्हें तराशने में इनके प्रशिक्षक श्रीमती पूर्णिमा महतो का भी महत्वपूर्ण योगदान है, जिस कारण खिलाड़ियों की उपलब्धियाँ संभव हो सकी।
6. झारखण्ड राज्य में खेलों के लिए उत्साहजनक वातावरण तैयार करने एवं उत्कृष्ट प्रदर्शन हेतु खिलाड़ियों एवं उनके प्रशिक्षकों को प्रोत्साहित करने के उद्देश्य से विभागीय संकल्प सं०-215 सहपठित ज्ञापांक- 979, दिनांक-30.11.2015 द्वारा खिलाड़ियों एवं प्रशिक्षकों को नकद पुरस्कार हेतु निम्नरूपेण प्रावधान है:-

## क) खिलाड़ियों हेतु

क्रमांक	प्रतिस्पर्धा	पदक	पदक प्राप्त गैर पेशेवर खिलाड़ियों को नकद पुरस्कार राशि	
			व्यक्तिगत स्पर्धा	भागीदार खिलाड़ियों के लिए
1.	ओलम्पिक	स्वर्ण	2,00,00,000/-	5,00,000/-
		रजत	1,00,00,000/-	
		कॉंस्य	75,00,000/-	
2.	विश्वकप/विश्व चैम्पियनशीप (सीनियर)	स्वर्ण	20,00,000/-	1,00,000/-
		रजत	15,00,000/-	
		कॉंस्य	10,00,000/-	

## ख) प्रशिक्षक हेतु

क्रमांक	प्रतियोगिता/चैम्पियनशीप	स्वर्ण पदक/ प्रथम स्थान	रजत पदक/द्वितीय स्थान	कॉंस्य पदक/ तृतीय स्थान
1.	विश्वकप/विश्व चैम्पियनशीप	3,00,000/-	2,00,000/-	1,00,000/-

7. झारखण्ड के तीरंदाजों के महत्वपूर्ण उपलब्धियाँ एवं प्रोत्साहन हेतु निम्नरूपेण नकद पुरस्कार दिए जाने का निर्णय है:

क्रमांक	नाम		नकद पुरस्कार की राशि
(i)	श्रीमती दीपिका कुमारी, तीरंदाज	—	रु० 45,00,000/-
(ii)	सुश्री कोमोलिका बारी, तीरंदाज	—	रु० 20,00,000/-
(iii)	सुश्री अंकिता भक्त, तीरंदाज	—	रु० 20,00,000/-
(iv)	श्रीमती पूर्णिमा महतो, तीरंदाज प्रशिक्षक	—	रु० 12,00,000/-

8. उक्त नकद पुरस्कारों से एक ओर उपरोक्त खिलाड़ियों एवं प्रशिक्षक का मनोबल सुदृढ़ होगा वहीं दूसरी ओर इस खेल के प्रति उदीयमान खिलाड़ियों का आकर्षण एवं उत्साह भी बढ़ेगा। पुनः कई राज्य जैसे हरियाणा राज्य भी तीरंदाजी वर्ल्डकप हेतु नकद पुरस्कार प्रदान करती है।
9. उपरोक्त तीरंदाजों को संकल्प सं०-215, सहपठित ज्ञापांक-979, दिनांक- 30.11.2015 के अनुरूप मान्य राशि भी उक्त प्रस्तावित पुरस्कार राशि से आच्छादित होगी। इस संदर्भ में यह भी ज्ञातव्य है कि श्रीमती दीपिका कुमारी, तीरंदाज को संकल्प सं०-215, सहपठित ज्ञापांक-979, दिनांक-30.11.2015 के आलोक में टोक्यो ओलम्पिक, 2020 में भाग लेने हेतु रु० 5.00 लाख की राशि प्रदान की जा चुकी है, जिसके अतिरिक्त उपरोक्त अंकित रु० 45.00 लाख की पुरस्कार राशि दिए जाने का निर्णय है।
10. उक्त प्रस्तावित नकद पुरस्कार राशि राज्य योजना मुख्य बजट शीर्ष-2204- खेलकूद तथा युवा सेवाएँ- लघु शीर्ष- 104/796- खेलकूद/जनजातीय क्षेत्र उपयोजना-उपशीर्ष -27- खिलाड़ी कल्याण कोष/छात्रवृत्ति/सम्मान/पूर्व खिलाड़ी पेंशन/बीमा -विस्तृत शीर्ष- 06-अनुदान- प्रा०ई०-50-छात्रवृत्ति/ वजीफा इकाई मद से विकलनीय होगा।

झारखण्ड राज्यपाल के आदेश से,

ह०/-(अस्पष्ट),

सरकार के सचिव।

-----